



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 372 li nżammet nhar it-Tlieta, 30 t'Awwissu 2011 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku
	Saverio Grech	Kunsillier
	Mario Gauci	Kunsillier
	Maria Antonia Borg	Kunsillier (daħlet fit-8pm)
	Alfred Stellini	Chairperson Kunitat Amministrattiv
	Marianne Sagona	Segretarju Eżekuttiv

Preżenza tal-pubbliku: Is-Sra Elizabeth Debrincat (rappreżentant għall-kuntrattur tal-ġbir ta' skart).

- 1 Talba:** Is-Sindku qal it-talba u ta bidu għal-laqqgħa.
- 2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3 Mill-minuti:**
 - 3.1** Is-Sindku għarraf lill-preżenti illi l-laqqgħa ma' l-Inġinier Stephan Riolo tal-WSC saret u ġie miftihem illi nagħtuh lista ta' trenchings li ma tranġawx tajjeb u ser jerġgħu iduruhom tal-WSC sabiex jirranġawhom kif suppost.
 - 3.2** Is-Sindku nforma lill-Kunsill illi l-Green MT ħatret works manager li qed jissorvelja l-Bring-In Sites. Jidher li mall-ewwel deher bidla għall-añjar. Qal ukoll li l-ħaddiema tad-Dipartiment tal-Indafa Pubblika naddfu ż-żona tal-madwar tajjeb ħafna.
 - 3.3** Is-Sindku qal li applikajna għat-tieni sejħa ta' Eko Għawdex fejn applikajna għas-sistema tad-dawl għaċ-Ċentru Ċiviku.
 - 3.4** Is-Sindku nforma lill-membri illi ma sarux appelli għad-deċizzjoni tar-Review Board dwar l-offerta tal-ġbir ta' skart. Għalhekk il-kuntratt il-ġdid ser jibda mill-1 ta' Settembru 2011 u l-kuntrattur għandu jimxi mar-regolamenti skond kif hemm imniżżel fl-offerta.

4 Korrispondenza

4.1 Mid-Dipartiment għall-Gvern Lokali:

- 4.1.1** Memo 72/2011 dwar Finanzjament għal Proġetti mill-Kunsilli Lokali taħt programmi tal-Unjoni Ewropea.
- 4.1.2** Memo 73/2011 dwar Swieq fil-Beraħ.
- 4.1.3** Memo 74/2011 dwar M.P. 24274 - Jista' l-Prim Ministru jgħid fid-dawl tal-iskema Public Private Partnership fuq it-toroq li bdiet ftit tax-xhur ilu, liema huma l-kunsilli lokali li bbenefikaw minn din liskema? Kemm ħa kull kunsill lokali? Jista' jgħid jekk ix-xogħol f'kull lokalita' hux miexi kif previst? Kemm nefaq kull kunsill sal-lum f'dan ir-rigward?
- 4.1.4** Memo 75/2011 dwar Avviżi Legali dwar l-Infurzar Lokali.
- 4.1.5** Memo 76/2011 dwar Flus ta' multi fl-Uffiċċji tal-Kumitati Reġjonali.
- 4.1.6** Memo 77/2011 dwar Fruġ ta' rċevuti fiskali mill-Kunsilli Lokali.
- 4.1.7** Memo 78/2011 dwar Skema ta' Infurzar – Kuntratti.
- 4.1.8** Email fejn intlabna nagħtu xi dettalji dwar il-Librerija.
- 4.1.9** Email dwar il-konferenza ta' Festa Ġemellaġġi 2011.
- 4.1.10** Email dwar informazzjoni fuq il-Prospectus li ser jitqassam fil-Kunsilli Lokali.
- 4.1.11** Email dwar ir-rapport li ħareġ mill-workshops li saru dwar il-Kapitali Ewropej tal-Kultura.
- 4.1.12** Email fejn fakkruna illi kull poster u materjal li jiġi pprintjat għall-attivitajiet kulturali 2011 għandu jkollu l-logos tas-Segretarjat u tal-MTA.
- 4.1.13** Email fejn intlabna nagħtu dettalji dwar vetturi li jiġbru l-iskart.
- 4.1.14** Email sabiex nagħtu nformazzjoni dwar resurfacing ta' toroq li tlestew bil-PPP jew mill-allokazzjoni.

4.2 Mill-Assoċjazzjoni tal-Kunsilli Lokali:

- 4.2.1** Email dwar il-konferenza Proġett STANDUP.
- 4.2.2** Email dwar il-laqqgħa tas-Sindki li jmiss li se ssir fit-28 u 29 t'Ottubru. Hawnhekk is-Sindku spjega illi fl-aħħar laqqgħa tar-Reġjun ġie deciż illi ħadd mhu se jmur peress li fit-28 t'Ottubru ser isir Jum Għawdex u anke peress li l-lukanda li ġiet offruta tinsab il-bogħod wisq minn fejn se ssir il-laqqgħa. Ir-Reġjun t'Għawdex iddecieda li din is-sena Jum Għawdex jingħata aktar importanza mis-soltu u għalhekk se

jingħaqad maċ-Cirkolo Gozitano u mal-Ministeru għal Għawdex sabiex issir ċerimonja aħjar mis-soltu. Is-Sindku għamel enfasi sabiex kemm jista' jkun il-Kunsilliera jattendu għal din iċ-ċerimonja.

4.3 Mir-Regjun t'Għawdex:

4.3.1 Email dwar Ċelebrazzjonijiet għal Jum Għawdex.

4.3.2 Email dwar il-ħdax-il laqgħa tal-Kumitat Reġjonali.

4.3.3 Email dwar is-sistema ta' I-LES peress li mill-1 ta' Settembru ser issir uffiċjalment id-delega tal-infurzar lokali mill-kunsilli lokali ser tgħaddi f'idejn ir-Regjuni.

4.4 Email mingħand is-Sur Ivan Mifsud mill-WSC fejn bgħatilna l-Bill of Quantities għas-sistema tad-drenaġġ għal Triq Għajn Tuta sabiex jiġu nkluzi fl-offerta meta din toħroġ sabiex isir it-tarmak. Il-WSC kienu qablu illi l-Kunsill joħroġ dawn il-BOQ għad-drenaġġ u jħallsuhom tal-WSC.

4.5 Email mill-MCCAA dwar ir-rapport tal-Playing Field. Ser naraw x'tibdil u rranġar għandu jsir fil-playing field u napplikaw għall-iskema li ħarġet għal irranġar tal-Playing Fields.

4.6 Email mill-ETC dwar it-tiġdid tal-parteciġazzjoni fl-iskema ta' l-ETC ta' Marco Spiteri, Joseph Curmi, Michael Spiteri u Michael Farrugia għal sitt xhur ohra b'seħħ mill-15 t'Awwissu 2011.

4.7 Email mill-Ministeru għal Għawdex dwar l-iffirmar tal-kuntratt il-ġdid tad-Day Centre li se jsir nhar id-9 ta' Settembru.

4.8 Email mill-Ministeru għal Għawdex sabiex jinfurmawna illi l-Ministru għal Għawdex ġejja tara l-proġetti t'Eko Għawdex nhar it-Tlieta 6 ta' Settembru.

5 Mepa

Is-Sindku spjega illi fis-16 t'Awwissu saret laqgħa ma' Dr Ian Stafrace, CEO tal-Mepa, dwar it-toroq li qegħdin fi stat diżastruż minħabba t-trakkijiet tal-barrieri u anke dwar il-problema taċ-Ċentru Ċiviku. Iċ-Chairperson ħadu jara t-triq u qal li s-CEO spjega illi jekk titranġa l-kantuniera ta' fejn Għajn Abdun it-trakkijiet għandhom jgħaddu tajjeb. Ser nistennew risposta mingħandhom.

6 Kuntratt ġdid għal Ġbir ta' Skart

Preżenti għal-laqgħa ġiet is-Sinjura Elizabeth Debrincat bħala rappreżentant għall-kuntrattur tal-ġbir ta' skart. Is-Sindku ta l-idea illi l-kuntratt il-ġdid jibda mill-1 ta' Settembru u għamel enfasi illi l-kuntrattur għandu jimxi mar-regolamenti kollha li kien hemm imniżżlin fl-offerta speċjalment dwar uniformi, ħinijiet tal-ġbir ta' l-iskart u t-tip ta' trakkijiet li jintużaw għall-ġbir. Kulħadd qabel dwar dan.

7 Sqaq fi Triq Għajn Tuta

Il-Kunsill irċieva email mingħand is-Sur Joe Camillieri dwar karożzi li qed jitlegħu fis-sqaq li jinsab fi Triq Għajn Tuta. Is-Sur Camillieri stqarr illi dawn il-karożzi qed ikunu ta' periklu peress li l-isqaq huwa dejjaq wisq u lanqas hemm bankini għal min ikun ħiereg mid-djar ta' dan l-istess sqaq. Is-Sindku qal illi milli jidher kien hemm xi *agricultural store* go dan l-isqaq illi nbidel f'garaxx bla permess. Kien hemm ukoll tabella ta' *Cul de Sac* li nqalgħet minn xi ħadd. L-Ċhairperson qal li jekk issir bankina fuq kull naħa tiġi solvuta l-problema. Ġew suggeriti ukoll li jistgħu jsiru xi bollards f'tarf is-sqaq. Wara diskussjoni ġie deċiż illi niktbu ittra lil TM, nagħtuhom is-suggerimenti tal-Kunsill, u huma jagħtuna l-parir tagħhom.

8 Ċentru Ċiviku

- 8.1 Is-Sindku pprezenta xi disinni tal-granit għad-daħla taċ-Ċentru Ċiviku u ġie magħżul id-disinn.
- 8.2 Is-Sindku ssuġġerixxa illi noħorġu kwotazzjoni għall-madum tal-librerija. Il-membri qablu ma' dan. Is-Sur Mario Azzopardi staqsa jekk il-ħitan tal-librerija humiex ser jinżebgħu jew le. Huwa ta l-idea li jinżebgħu għax jiġu sbieħ. Is-Sindku qal li nistgħu nħalluha fuq il-gebla imbagħad tingħata s-sealer.

9 Festubru

Is-Sindku qal li għandna nhejju l-programm ma' tal-Banda sabiex naraw fiex ser jintefqu l-Eur2,000 li approvawlna mid-Dipartiment għall-Gvern Lokali għal din l-attivita'. Is-Sindku ssuġġerixxa li jsiru xi re-enactments bi gruppi folkloristiċi u joħolqu xeneġġjar. Is-Sur Mario Azzopardi ssuġġerixxa li kieku tajjeb idañħlu l-banda waqt l-attivita' għax tinħoloq atmosfera sabiħa.

10 Materji Oħra

- 10.1 Is-Sindku għarraf lill-preżenti illi illum ġew tal-MITA sabiex jagħmlulna l-connection għal-librerija u għalhekk ser tkun mill-ewwel librerija f'Għawdex bis-sistema kompjuterizzata.
- 10.2 Is-Sindku semma bankina fi Triq il-Bies sabiex titranġa peress li qed jidħol l-ilma minnha u jibqa' jinfed. Din il-bankina tiġi fuq wara tad-dar tas-Sur George Refalo. Ħadd ma sab oġġezzjoni.
- 10.3 Is-Sindku għarraf lill-Kunsill illi l-bankini ta' Triq is-Santwarju Puniku qed jiġu rranġati mill-ħaddiem tal-Kunsill Anthony Portelli. Dawn għandhom ikunu lesti sa laqgħa oħra.
- 10.4 Is-Sindku semma l-bus stop ta' Triq Kerċem. Huwa qal illi għandu jsir bank żgħir jew inkella bus shelter. Ġie deċiż li nagħmlu talba lill-Arriva.

- 10.5** Is-Sindku ssuġġerixxa illi l-ĥajt tas-sejjeĥ fi Triq Xuxa tas-Sur Anthony Grech jitranga qabel tibda l-iskola. Dwar ix-xogħol ta' bini ta' ĥitan tas-sejjeĥ li għaddej fi Triq Santa Katerina tal-Qabbieža, is-Sur Saverio Grech qal li l-aħjar jitranga sar-rampa ta' Mario Fenech, imbagħad isir il-ĥajt ta' Triq Xuxa. Is-Sindku semma wkoll illi fi Triq il-Kalandrijiet ser ngħaddu kanna minn ġol ĥajt sabiex isiru d-dwal. Is-Sur Mario Azzopardi ssuġġerixxa illi fi Triq il-Kalandrijiet stess jithawwlu xi sigar tal-Palm.
- 10.6** Is-Sur Mario Azzopardi semma li Triq Ġuże Flores għandha tinkines għax ilha ma titnaddaf u hemm ĥafna ĥmieġ. Ser niġbdu l-attenzjoni tal-kennies sabiex inaddafha sew.
- 10.7** Is-Sur Saverio Grech qal illi tkissret tappiera tas-Sur Joseph Stellini fi Triq is-Santwarju Puniku mill-kuntrattur meta kien qed jirranġa t-triq. Ġie deċiż li tintara waħda bi spejjeż tal-kuntrattur.
- 10.8** Is-Sur Saverio Grech semma li s-Sur Wenzu Vella qed jitlob ftit siment fi Triq ta' Doti sabiex jirranġa r-rampa li ser jagħmilha hu. Ĥadd ma sab oġġezzjoni.
- 10.9** Is-Sur Saverio Grech qal li fix-Xagħri hemm ĥafna trab fejn inqalgħet il-fence ta' fejn Ġnien il-Familja li tajjeb li jitneħħa waqt li hemm il-kuntrattur tat-toroq peress li dan qed itir bir-riħ u qed ikun ta' nkonvenjent għar-residenti. Is-Sindku rrisponda li issa ngħidu lill-kuntrattur ineħħih waqt ix-xogħol.
- 10.10** Is-Sur Saverio Grech issuġġerixxa illi l-coach ta' l-iskola tibda tgħaddi mill-Housing Estate. Is-Sindku qal li kien hawn diversi suġġerimenti l-istess. Is-Sur Mario Gauci qal li r-rotta ta' l-iskola mhix ta' l-Arriva u għalhekk nistgħu niktbulhom. Hawnhekk is-Sur Mario Azzopardi qal li jekk tinbidel ir-rotta, il-bus stop ta' taħt il-Ġifna tintilef.
- 10.11** Is-Sra Antoinette Borg ressqet talba tas-Sra Dolora Spiteri ta' Sqaq Xirfi sabiex il-kanna ta' fejn ir-residenza tagħha titressaq mal-ĥajt. Ĥadd ma sab oġġezzjoni.

Il-laqqgħa ntemmet fid-9.15pm.